



राज्यपाल एस.के. सिंह सवाई मानसिंह अस्पताल में जयपुर में हुए बम विस्फोट से घायल लोगों से मिलने के पश्चात गृह मंत्री गुलाबचंद कटारिया से मंत्रणा करते हुए।

## गुर्जर आरक्षण पर वसुन्धरा राजे ने प्रधानमंत्री को लिखा पत्र

जयपुर, 26 मई। मुख्यमंत्री श्रीमती वसुन्धरा राजे ने देश के प्रधानमंत्री डॉ. मनमोहन सिंह को एक पत्र लिखकर यह आग्रह किया है कि गुर्जर आरक्षण की मांग मात्र राजस्थान से संबंधित नहीं होकर देश के कई राज्यों में रहने वाले गुर्जर समाज से संबंधित है अतः आज के परिप्रेक्ष्य में यह आवश्यक है कि भारत सरकार ऐसे सभी राज्यों के मुख्यमंत्रियों की एक अत्यावश्यक बैठक बुलाकर आरक्षण के संबंध में नीतिगत निर्णय ले।

यह जानकारी सोमवार को संसदीय कार्य मंत्री श्री राठौड़ ने पत्रकार वार्ता में दी। उन्होंने यह भी बताया कि मुख्यमंत्री श्रीमती राजे ने अपने पत्र के माध्यम से भारत सरकार से यह भी आग्रह किया है कि गुर्जर जाति के शैक्षिक, आर्थिक व सामाजिक पिछड़ेपन को दृष्टिगत रखते हुए वर्तमान जनजाति आरक्षण व्यवस्था में बिना किसी प्रकार की छेड़छाड़ किए, गुर्जर समेत अन्य घुमन्तू जातियों का वर्ग बनाकर अलग से चार से छः प्रतिशत आरक्षण दिया जाये। श्री राठौड़ ने कहा कि केन्द्र सरकार की प्रस्तावित राष्ट्रीय जनजाति नीति 2006 जिसका प्रारूप सभी राज्यों को भेजा गया है, उसमें भी यह स्पष्ट रूप से कहा गया है कि मापदण्डों पर पुर्नविचार आवश्यक है। इस पर भी भारत सरकार को

**माई झुं. न्यूज।** मुकुन्दगढ़ स्थित दुर्गा पूजा स्थल पर भागवत कथा समारोह का आयोजन जयपुर के कथा मर्मज्ञ पं. भागीरथ शास्त्री के श्रीमुख से किया गया। इससे पूर्व भव्य शोभा यात्रा में 108 कलशों की महिलाओं द्वारा मुख्य मार्गों से शोभा यात्रा निकाली गई। कथा में श्रद्धालुओं को काफी उपस्थिति रही।

## आदर्श बाल निकेतन में कम्प्यूटर दक्षता विकास शिविर

**माई झुं. 16 मई।** झुंझुनू प्रगति संघ मुम्बई द्वारा संचालित आदर्श बाल निकेतन उच्च माध्यमिक विद्यालय झुंझुनू में सर्वशिक्षा अभियान के तहत शुकवार को 45 दिवसीय कौशल विकास व उपचारात्मक शिविर शुरू हुआ। शिविर का उद्घाटन जिला शिक्षा अधिकारी (प्रारम्भिक) अमृतलाल परमार ने किया। कार्यक्रम की अध्यक्षता जिला परियोजना समन्वयक ओमप्रकाश जांगिड़ ने की।

विशिष्ट अतिथि संस्था सचिव गीतुराम मोदी ने शिविर में विद्यालय का पूर्ण सहयोग करने का आश्वासन देते हुए शिविर की सफलता की कामना की। मुख्य अतिथि परमार ने निष्क बालकों को कम्प्यूटर प्रशिक्षण उपयोगी व समय की मांग के अनुरूप बताया। कार्यक्रम प्रभारी महेन्द्र सिंह जाखड़ ने शिविर के बारे में बताया। इस अवसर पर वी.आर.सी.एफ. महेश पारीक, सीआरसीएफ रामावतार रामसिंह, सुनित कुमार, प्रधानाध्यापक सुरेन्द्र शर्मा व प्रधानाचार्य पुष्करलाल मिश्रा ने भी अपने विचार व्यक्त किये।

## वी.के. गौड़ द्वारा महावीर इन्ट. के जल मंदिर का लोकार्पण

फोटो : रामनिवास सोनी



**माई झुं. 6 मई।** महावीर इन्टरनेशनल द्वारा पवनकुमार कुरडाराम कुमावत के आर्थिक सौजन्य से हवाई पट्टी चौराहे पर जल मंदिर का उद्घाटन फीता काटकर अवर पुलिस अधीक्षक वी.के. गौड़ ने किया।

इस अवसर पर कुमावत परिवार द्वारा चार यातायात बैरिकेट्स भी पुलिस विभाग को प्रदान किये गये। इस अवसर पर

शोभ निर्णय लेना चाहिए। संसदीय कार्य मंत्री ने गुर्जर आरक्षण समिति के संयोजक कर्नल कियेडी सिंह बैसला से अपील की है कि अब वे हिंसक आंदोलन का रास्ता छोड़ें।

## आईसीआईसीआई बैंक झुंझुनू शाखा का विधिवत शुभारम्भ



**माई झुं. 27 मई।** झुंझुनू में चूणा का चौक स्थित नारायणी कॉम्प्लेक्स में सोमवार को प्रातः दस बजे आईसीआईसीआई बैंक की झुंझुनू शाखा का विधिवत शुभारम्भ प्रिया परिवार के चेयरमैन तेजपाल नूनिया द्वारा किया गया तथा एटीएम का विधिवत उद्घाटन मेवासिंह बोला ने किया। बैंक के शाखा प्रबंधक राकेश शेखावत से प्राप्त जानकारी के अनुसार बैंक की देशभर में लगभग 1300 से अधिक शाखाएं हैं। बैंक ने ग्राहकों की सुविधाओं को ध्यान में रखते

## राजीव की सोच ने देश को तरक्की दी-ओला

**चिड़ावा, 21 मई।** कांग्रेस के जिलाध्यक्ष बिजेन्द्र ओला ने कहा है कि पूर्व प्रधानमंत्री राजीव गांधी की विकासपरक-तकनीकी सोच ने भारत को तरक्की की नई राह दिखलाई। उन्होंने कहा कि देश को कम्प्यूटर युग में ले जाने वाले राजीव गांधी ही थे।

वे बुधवार सुबह उपखंड क्षेत्र के अरड़ावता गांव में इन्दिरा गांधी शिक्षा निकेतन परिसर में स्व. गांधी की पुण्यतिथि पर आयोजित कार्यक्रम में बोल रहे थे। कार्यक्रम के प्रारम्भ में कांग्रेसियों ने राजीव गांधी की प्रतिमा पर पुष्प अर्पित कर श्रद्धांजली दी। झुंझुनू जिला युवक कांग्रेस के अध्यक्ष खलील बुडाना की अध्यक्षता में हुए इस कार्यक्रम को युवा किसान नेता सरजीत ओला, सुनील जानू पंचायत समिति सदस्य, स्टेट बैंक ऑफ इण्डिया के मैनेजर लक्ष्मीनारायण जिलोवा, कुरडाराम ओला, नरेन्द्र चौधरी, महेन्द्र झांझड़िया और मंडी समिति सदस्य मदनलाल ने भी संबोधित किया।

## बी.के. अग्रवाल ने किया महावीर इन्टरनेशनल के जल मंदिर का उद्घाटन



फोटो : रामनिवास सोनी

**माई झुं. 25 मई।** महावीर इन्टरनेशनल द्वारा सन्तुष्टि क्लिनिक के आर्थिक सौजन्य से सुभाष मार्ग पर वाटर कूलर जल मंदिर का उद्घाटन एडवोकेट बी.के. अग्रवाल के कर कमलों से किया गया। इस अवसर पर आयोजक डॉ. जे.पी. ब्रुगालिया ने बताया कि इस तपती धूप में प्यासों को ठंडा पानी उपलब्ध हो सकेगा

अगर जरूरत पड़ी तो और जगहों पर भी वाटर कूलर स्थापित करवाये जायेंगे। इस अवसर पर संस्था अध्यक्ष पी.एल. शर्मा, सचिव गोविन्द कुमावत, डॉ. सतीश खींचा, ए.एन. द्विवेदी, कालुराम खींचा, रामनिवास सोनी, देवेन्द्र खत्री, उमर कुरेशी, विनोद सौलंकी, डॉ. जे.पी. ब्रुगालिया, हरदयाल सिंह अन्य गणमान्यजन उपस्थित थे।

## योग, बन्धियों के जीवन में सुधार लाने में सहायक

**जयपुर, 24 मई।** केन्द्रीय कारागृह, जयपुर में शनिवार को बन्धियों के सुधार के लिए रोटी क्लब की ओर से योग प्रशिक्षण का वार्षिक उत्सव एवं पुरस्कार समारोह आयोजित किया गया। इस अवसर पर समारोह के मुख्य अतिथि आयुर्वेदिक विश्वविद्यालय, जोधपुर के कुलपति श्री बी.एल.गौड़ ने कहा कि योग मन की चित्तवृत्तियों को नियंत्रण में रखता है। उन्होंने कहा कि योग बन्धियों के जीवन में सुधार लाकर उन्हें अच्छा नागरिक बनने की प्रेरणा देता है।

उन्होंने योगाभ्यास के बारे में विस्तार से जानकारी देते हुए कहा कि योग से मनुष्य आपराधिक प्रवृत्तियों पर नियंत्रण कर अच्छी प्रवृत्तियों की ओर भी उन्मुख हो सकता है। विशिष्ट अतिथि महानिदेशक जेल श्री पी.के. तिवारी ने रोटी की गतिविधियों को सराहना की और बन्धियों के योग प्रदर्शन से प्रसन्न होकर 15 दिन का विशेष परिहार देने की बात कही ताकि बन्धियों का योग से जुड़ाव हो सके। समारोह में सूरज करण जिन्दल के निर्देशन में बन्धियों ने योग प्रदर्शन किया। क्लब ने इस अवसर पर कारागृह चिकित्सालय में 12 शैव्याएं मुहैया कराई तथा श्रेष्ठ योग क्रिया प्रदर्शन करने वाले बन्धियों को पुरस्कृत भी किया। समारोह का संचालन कारागृह की कार्यवाहक अधीक्षक श्रीमती सुमन मालीवाल ने किया।

## कोलिहान माईंस को पुरस्कार राष्ट्रपति प्रतिभा पाटील ने दिए

**माई झुं. न्यूज।** श्रम एवं नियोजन मंत्रालय भारत सरकार की ओर से विज्ञान भवन नई दिल्ली में राष्ट्रीय सुरक्षा पुरस्कार (खान) दिए गए। कोलिहान माईंस खेतड़ीको मिले वर्ष 2004, 2005 व 2006 के पुरस्कार राष्ट्रपति प्रतिभा पाटील ने दिए। इस अवसर पर मंत्रालय के संयुक्त सचिव आरके श्रीवास्तव व सचिव सुधा पिछई भी उपस्थित थे। इन पुरस्कारों में वर्ष 2004 का पुरस्कार कोलिहान माईंस के सुरक्षा अधिकारी एनके भगत व रघुवीरसिंह ने संयुक्त रूप से लिया। वर्ष 2005 का पुरस्कार बाबूलाल सैनी ने तथा वर्ष 2006 का पुरस्कार सरदारमल मोणा ने राष्ट्रपति से प्राप्त किया।

## विधिक सेवा प्राधिकरण की ओर से विधिक साक्षरता शिविर

**माई झुं. न्यूज।** झुंझुनू, चूणा चौक स्थित विद्याश्रम स्कूल में बाल विवाह विरोध अभियान के तहत विधिक साक्षरता शिविर विधिक सेवा प्राधिकरण की ओर से सोमवार को लगाया गया। इस अवसर पर मुख्य न्यायिक मजिस्ट्रेट तनवीर चौधरी ने कहा कि लड़की की 14 वर्ष और लड़के की 21 वर्ष से कम उम्र में विवाह करना कानूनी अपराध है। कम उम्र में विवाह करने पर राष्ट्र का विकास अवरूद्ध होता है। बाल विवाह में सहयोग करने वाले पंडित, बाराती, माता-पिता भी दण्ड के भागी हैं।

अपर न्यायिक मजिस्ट्रेट राकेश कटार ने लोक अदालत, विधिक सहायता की पात्रता, विधिक साक्षरता शिविरों की उपयोगिता की जानकारी दी। न्यायिक मजिस्ट्रेट पवनकुमार वर्मा ने मानसिक स्वास्थ्य अधिनियम, किशोर न्याय अधिनियम, राजस्थान सार्वजनिक परीक्षा अधिनियम आदि के बारे में जानकारी दी। बाल न्यायालय के सदस्य टेकन्द शर्मा ने बाल विवाह की जानकारी दी।

इस अवसर पर शिशु विद्या मंदिर, आदर्श बाल निकेतन के विद्यार्थियों सहित अनेक लोग उपस्थित थे। संचालन संस्था के निदेशक सुधाकर शर्मा ने किया। विद्याश्रम स्कूल के व्यवस्थापक अनुपम शर्मा, सीए लोकेश शर्मा, सज्जन शर्मा, पूर्णमल सैनी ने अतिथियों का स्वागत किया।

**साग्रह निवेदन**

वैबसाईट माई झुंझुनू डॉट कॉम पर संकलित झुंझुनू, राजस्थान एवं पूरे भारतवर्ष की सूचनाओं के अपडेशन हेतु सभी संबंधित व्यक्तियों, सरकारी एवं अर्द्धसरकारी अधिकारियों, संस्थानों से हमारा साग्रह निवेदन है कि वे इसे अपडेट करने हेतु सुझाव, मार्गदर्शन एवं अपेक्षित सूचनाएं प्रेषित करें।

*with best compliments from -*

**Ramswroop Gadia**

**Bilashrai Vinod Kumar**

Cloth Merchant

**JAIHIND ESTATE BLDG. NO. 2B**  
**1ST FLOOR, BHULESHWAR,**  
**MUMBAI-400002**

**Tel.022 (O) 2205 3855, 2206 2822**  
**Tel. Fax : 022- 2209 1391**  
**E-mail : bvkgroup@gmail.com**  
**sushil\_v@vsnl.net**